

महाराष्ट्र में सोमा इंटरप्राइजेज को 250 एकड़ का सेज मिला

नई दिल्ली: महाराष्ट्र में कोल्हापुर के नजदीक कागल में सोमा इंटरप्राइजेज को इंडिया इंफ्रास्ट्रक्चर इनिशिएटिव (ट्रिपल-1) ने 250 एकड़ का स्पेशल इकॉनॉमिक जोन दिया है। इस सेज का विकास सोमा इंटरप्राइजेज, महाराष्ट्र इंडस्ट्रियल डेवलपमेंट कॉर्पोरेशन के साथ मिलकर करेगी। ट्रिपल-1 आईडीएफसी, फीडबैक वेंचर्स का संयुक्त उपक्रम है। इसने एमआईडीसी की तरफ से सेज परियोजना के लिए बोली आमंत्रित की थी। सोमा इंटरप्राइजेज के नेतृत्व में कंसोर्शियम ने 1.06 करोड़ प्रति हेक्टेयर के हिसाब से नीलामी जीत ली। अनुमान है कि सेज का विकास 250 करोड़ की लागत से किया जाएगा।